

اولاد ان کے زیر کفالت تھی۔

بعض اہل علم نے ان مختلف روایات کو اس طرح جمع کیا ہے کہ مزوجہر کا خاوند اگر رھنا مندی کا اظہار کرے تو سخی حصنات ختم نہیں ہوگا۔ بصورت دیگر ختم ہے۔ کیونکہ سخی حصنات ختم ہونے کی بنیادی وجہ خاوند کے حقوق و فرائض کی ادائیگی میں کمی کا احتمال ہے۔

لہذا بصورت مرقومہ میں پروین اختر کا (دوسرا خاوند) بیچی کی کفالت پر راضی ہے تو یہ بیچی والدہ کی کفالت میں ہے۔ بصورت دیگر دادا کو طابیس کر دی جاتے۔ ہذا ما عندی واللہ اعلم بالصواب و علمہ اتم! مزید تفصیل کے لیے ملاحظہ ہو نیل الاوطار جز ۶ ص ۳۲۸ تا ۳۵۲۔ (حافظ ثناء اللہ خاں مدنی)

(۲)

سوال: بعض اہل حدیث مساجد میں دیکھنے میں آیا ہے کہ امام قرآن کریم سے دیکھ کر تراویح پڑھاتے ہیں۔ کیا یہ جائز ہے؟ بیٹو اتوجروا! الجواب بعون الوهاب!

اقول وبالله التوفیق: نماز میں قرآن کریم کی زیادہ سے زیادہ قرارت کر کے قیام کو طویل کرنا امر مستحب ہے نیز آنحضرت علیہ السلام نے طویل قیام والی نماز کو افضل قرار دیا ہے۔ چنانچہ صحیح ابن خزیمہ ج ۲ ص ۱۸۶ حدیث ۱۱۵۵۔ اور السنن الکبریٰ للبیہقی ج ۳ ص ۸ اور قیام اللیل للرموزی ص ۵ میں ہے:

”عَنْ جَابِرِ بْنِ عَبْدِ اللَّهِ قَالَ سَأَلَ رَسُولَ اللَّهِ صَلَّى اللَّهُ عَلَيْهِ وَسَلَّمَ أَيُّ الصَّلَاةِ أَفْضَلُ؟ قَالَ طَوْلُ الْقَنُوتِ“

”حضرت جابر بن عبد اللہ رضی اللہ عنہ بیان فرماتے ہیں، رسول اللہ صلی اللہ علیہ وسلم سے دریافت کیا گیا کہ، کونسی نماز افضل ہے؟“

تو آپ نے جواباً فرمایا، ”لمبا قیام!“

نیز احادیث میں آیا ہے کہ آنحضرت صلی اللہ تعالیٰ علیہ وسلم نماز میں استغفار

طویل قیام فرمایا کرتے کہ آپ کے قدم مبارک متورم ہو جاتے؛
 ”عَنْ أَبِي هُرَيْرَةَ قَالَ: كَانَ رَسُولُ اللَّهِ صَلَّى اللَّهُ عَلَيْهِ
 وَسَلَّمَ يَقُومُ حَتَّى تَوَرَّمَ قَدَمَاهُ - فَيَقِيلُ لَهَا، أَيْ رَسُولُ
 اللَّهِ! اتَّصَنَعَ هَذَا وَقَدْ جَاءَكَ مِنَ اللَّهِ أَنْ قَدْ غَفَرَ
 لَكَ مَا تَقَدَّمَ مِنْ ذَنْبِكَ وَمَا تَأَخَّرَ - قَالَ، أَفَلَا أَلْمُونَ
 عَبْدًا شَكُورًا؟ (صحیح ابن خزیمہ ج ۲ ص ۲۰۱ - السنن
 الکبریٰ للبیہقی ج ۳ ص ۱۶)

حضرت ابو ہریرہ رضی اللہ تعالیٰ عنہ بیان فرماتے ہیں کہ اللہ کے رسول
 صلی اللہ تعالیٰ علیہ وسلم اتنا طویل قیام فرماتے کہ آپ کے قدم مبارک
 متورم ہو جاتے۔ عرض کیا گیا ”اے اللہ کے رسول! آپ کو تو اللہ تعالیٰ
 کی طرف سے اگلے پھلے گناہوں کی معافی کی بشارت آتی ہے۔ پھر آپ
 اتنی مشقت کیوں اٹھاتے ہیں؟“ فرمایا، ”کیا میں اللہ کا شکر گزار بندہ
 نہ ہوں؟“

معلوم ہوا کہ نمازوں میں حسب استطاعت طویل قیام کرنا چاہیے۔ چنانچہ جس
 شخص کو اللہ تعالیٰ نے حفظ قرآن کی نعمت عظمیٰ سے نوازا ہو تو بہت بہتر ہے۔
 اور جو شخص حافظ قرآن نہ ہو، لیکن طویل قیام کرنا چاہتا ہو، وہ قرآن کریم سے دیکھ کر
 قرأت کر سکتا ہے۔ ذخیرۃ احادیث میں اس سے منج کی کوئی روایت موجود
 نہیں۔ بلکہ صحابہ کرامؓ اور اسلاف امت کا تعامل اسی پر ملتا ہے کہ وہ قرآن کریم
 سے دیکھ کر قرأت کیا کرتے تھے۔ مثلاً:

ام المؤمنین حضرت عائشہ صدیقہ رضی اللہ تعالیٰ عنہا کے غلام، جناب ذکوان،
 قرآن کریم سے دیکھ کر ان کی امامت کرتے تھے۔ ملاحظہ ہو:

صحیح بخاری، باب امامۃ العبد والمولیٰ — مؤطا امام مالکؒ، باب قیام رمضان
 السنن الکبریٰ للبیہقی ج ۲ ص ۵۳ - قیام اللیل للمروزی ص ۱۶۲ - مسند الشافعی، مصنف
 ابن ابی شیبہ، بحوالہ فتح الباری ج ۲ ص ۱۵۸ و تلخیص الجبرج ج ۲ ص ۴۳ و نیل لاوطار ج ۳
 ص ۱۸۳ -

- ۲- اسی طرح خود ام المومنین حضرت عائشہ صدیقہ رضی اللہ تعالیٰ عنہا کے متعلق بھی آیا ہے کہ وہ نماز کی حالت میں قرآن کریم سے دیکھ کر قرأت کرتی تھیں:
- أَنَّ عَائِشَةَ رَضِيَ اللَّهُ عَنْهَا كَانَتْ تَقْرَأُ فِي الْمُصْحَفِ وَهِيَ تَصَلِّيُ (مصنف عبد الرزاق ج ۲ ص ۴۲)
- ۳- كَانَ ابْنُ سِيرِينَ يُصَلِّي وَالْمُصْحَفُ إِلَى جَدِّهِ فَإِذَا تَرَدَّدَ نَظَرَ فِيهِ “
- کہ ” ابن سیرین جب نماز پڑھتے تو قرآن کریم کا نسخہ آپ کے پہلو میں ہوتا، جب شک گزرتا تو دیکھ لیتے۔“ (مصنف عبد الرزاق ج ۲ ص ۴۲۰)
- ۴- وَكَانَ ابْنُ سِيرِينَ يُصَلِّي وَغُلَامٌ خَلْفَهُ يُسَبِّحُ لَهُ الْمُصْحَفَ فَإِذَا تَعَايَا فِي آيَةٍ فَتَحَ لَهُ الْمُصْحَفَ “
- کہ ” حضرت انسؓ نماز پڑھتے تو آیت کا غلام آپ کے پیچھے قرآن لے کر کھڑا ہوتا۔ جب کسی آیت میں تردد یا شک ہوتا تو قرآن کریم کھول دیتا۔“ (عمدة القاری ج ۵ ص ۲۲۵)
- ۵- ” عَنْ عَبْدِ الْقُدُّوسِ بْنِ حَبِيبٍ أَبُو سَعِيدٍ عَنِ الْحَسَنِ قَالَ سَمِعْتُهُ يَقُولُ: لَا بَأْسَ أَنْ يَوْمَ الرَّجُلِ فِي شَهْرِ رَمَضَانَ وَهُوَ يَقْرَأُ فِي الْمُصْحَفِ “
- (مصنف عبد الرزاق ج ۲ ص ۴۲۰)
- یعنی ” حضرت حسنؓ فرماتے تھے کہ رمضان المبارک میں کوئی شخص قرآن کریم سے دیکھ کر امامت کرے تو کوئی حرج نہیں۔“
- ۶- ” سَعِدُ بْنُ شِهَابٍ عَنِ الرَّجُلِ يَوْمَ النَّاسِ فِي رَمَضَانَ فِي الْمُصْحَفِ - قَالَ: مَا زِلْنَا نَفْعَلُونَ ذَلِكَ مُنْذُ كَانَ الْإِسْلَامُ كَانَ خِيَارَنَا يَقْرَعُونَ فِي الْمَصَاحِفِ “
- (قیام اللیل للسروری ص ۱۶۸)
- یعنی ابن شہاب زہریؒ سے ایک ایسے شخص کے بارے میں سوال ہوا، جو قرآن کریم سے دیکھ کر لوگوں کی امامت کرتا تھا، تو آپ نے

جواباً فرمایا، ”ہم سے افضل لوگ ابتداء اسلام سے ایسا کرتے آ رہے ہیں“

۷- ”ابراہیم بن سعد عن ابیہ اَنَّهُ كَانَ يَأْمُرُهُ أَنْ يَقُومَ بِأَهْلِهِ فِي رَمَضَانَ وَيَأْمُرُهُ أَنْ يَقْرَأَ لَهُمْ فِي الْمُصْحَفِ وَيَقُولُ: أَسْمِعْنِي صَوْتَكَ“ (قیام اللیل ص ۱۶۸)

کہ ”ابراہیم بن سعد کو ان کے والد رمضان میں گھر والوں کی امامت کرنے اور قرآن سے دیکھ کر قرأت کرنے کا حکم دیتے۔ نیز فرماتے کہ ”مجھ تک اپنی آواز پہنچاؤ“

۸- ”مَتَادُهُ عَنْ سَعِيدِ بْنِ الْمُسَيْبِ فِي الَّذِي يَقُومُ فِي رَمَضَانَ إِنْ كَانَ مَعَهُ يَقْرَأُ بِهِ فِي لَيْلَةٍ وَإِلَّا فَلْيَقْرَأْ فِي الْمُصْحَفِ“ (قیام اللیل ص ۱۶۸)

”سعید بن مسیب نے فرمایا کہ ”امام کو اگر قرآن یاد ہو تو بہتر، ورنہ دیکھ کر پڑھ لے“

۹- ”أَيُّوبُ عَنْ مُحَمَّدِ بْنِ أَنَسٍ أَنَّ يَوْمَ الْيَوْمِ الرَّجُلُ الْقَوْمَ فِي النَّطْوِجِ يَقْرَأُ فِي الْمُصْحَفِ“ (قیام اللیل ص ۱۶۸)

”جناب محمد بن نفل نازول میں امام کے قرآن سے دیکھ کر پڑھنے اور آیت کرنے میں کوئی حرج نہ سمجھتے تھے“

۱۰- ”وَقَالَ عَطَاءٌ فِي الرَّجُلِ يَوْمٌ فِي رَمَضَانَ مِنَ الْمُصْحَفِ لَا بَأْسَ بِهِ“ (قیام اللیل ص ۱۶۸)

”حضرت عطاءؓ کا فتویٰ ہے کہ کوئی شخص رمضان المبارک میں قرآن سے دیکھ کر امامت کرے تو کوئی حرج نہیں“

۱۱- ”وَقَالَ يَتَحَيُّ بْنُ سَعِيدٍ إِنْ أَنْصَارِي لَا أَرَى بِالْقِرَاءَةِ مِنَ الْمُصْحَفِ فِي رَمَضَانَ بَأْسًا يُرِيدُ الْقِيَامَ“ (قیام اللیل ص ۱۶۸)

یعنی اس سلسلہ میں یحییٰ بن سعید الانصاری کا بھی جواز کا فتویٰ ہے۔

امام مالک کا فتویٰ:

”سُئِلَ مَالِكٌ عَنْ أَهْلِ قَرِيْبَةٍ لَيْسَ أَحَدٌ مِنْهُمْ جَائِعًا
لِلْقُرْآنِ أَنْ يَجْعَلُوا مَصْحَفًا يُقْرَأُ لَهُمْ رَجُلٌ مِنْهُمْ
فِيهِ فَقَالَ: لَا بَأْسَ بِهِ“ (قيام اللیل ص ۱۶۸)

”امام مالک سے پوچھا گیا کہ ”کسی بستی میں کوئی حافظ نہ ہو تو کیا قرآن
سے کوئی شخص دیکھ کے پڑھ لے؟“ فرمایا: ”کوئی حرج نہیں“

امام احمد کا فتویٰ:

عَنْ أَحْمَدَ فِي رَجُلٍ يَتَوَمُّ فِي رَمَضَانَ فِي الْمَصْحَفِ ؟
فَرِحَّصَ فِيهِ - فَقِيلَ لَهُ: يَتَوَمُّ فِي الْفَرِصِيْتَةِ؟ قَالَ:
وَيَكُونُ هَذَا؟“ (قيام اللیل ص ۱۶۸)

”امام احمد سے پوچھا گیا، کوئی شخص رمضان میں قرآن کریم سے دیکھ کر
امامت کرا سکتا ہے؟“ تو آپ نے رخصت دی۔ پھر پوچھا گیا آیا
فرض نمازوں میں بھی؟ فرمایا: ”کیا ایسا بھی ہوتا ہے؟ (یعنی کیا
اسے اتنا بھی یاد نہیں؟)“

امام شافعی، امام محمد اور امام ابو یوسف کا فتویٰ:

”وَهَذَا مَذْهَبُ الشَّافِعِيِّ وَأَبِي يُوسُفَ وَمُحَمَّدٍ
لِأَنَّهُ لَمْ يَقْتَرِنَ بِهِ مَا يَبْطِلُ الصَّلَاةَ“

(ارشاد الساری شرح صحیح البخاری ج ۲ ص ۲۵۲)

” (علامہ قسطلانی فرماتے ہیں کہ) یہی مذہب ہے امام شافعی، ابو یوسف
اور محمد کا۔ کیونکہ اس طریقہ میں ایسی کوئی چیز نہیں جو بطلانِ صلوٰۃ کا سبب

بنتی ہو۔“

مذکورہ مسئلہ کے بارہ میں نہی کی کوئی دلیل نہ ہونے کے سبب اور مندرجہ بالا آثار
کے پیش نظر اہل حدیث حضرات کا قرآن کریم سے دیکھ کر قرابت کرنا اور امامت
کرنا بالکل جائز اور صحیح ہے! — وَأَقَامَنَ خَالَفَ فِي ذِكْرِكَ فَعَلَيْهِ الْبَيَانُ
هَذَا مَعْنَى وَاللَّهِ أَعْلَمُ بِالصَّوَابِ وَهُوَ فِي التَّوْفِيقِ وَالْيَدِ الْمُنَابِتِ —“